

---

Chitraketukrita Shiva Prarthana

ಚಿತ್ರಕೇತುಕೃತಾ ಶಿವಪ್ರಾರ್ಥನಾ

Document Information



---

Text title : Chitraketukrita Shiva Prarthana

File name : chitraketukRRitAshivaprArthanA.itx

Category : shiva, shivarahasya

Location : doc\_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 22  
| 110-128 ||

Latest update : January 30, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

February 1, 2024

*sanskritdocuments.org*

---



ಚಿತ್ರಕೇತುಕೃತಾ ಶಿವಪ್ರಾರ್ಥನಾ



ಭಕ್ತಿ ಪ್ರದಾನಸಮಯೋಽಯಮುಮಾಸಹಾಯ  
ತ್ವತ್ಪಾದಪದ್ಮಭಜನೇನ ನಿರಂತರಾಯಂ .  
ತ್ವಯ್ಯೇವ ಭಕ್ತಿರಖಿಲಾಘವಿನಾಶನಾಯ  
ದೇಹಿ ಪ್ರಸೀದ ಭಗವನ್ ಶರಣಾಗತಾಯ .. 110..  
ತ್ವತ್ಪಾದಪದ್ಮಮಕರಂದರಸಾಭಿಷಿಕ್ತಂ  
ಮಚ್ಚಿತ್ತಭೃಂಗಮಸಕೃತ್ ಕುರು ಶರ್ವ ಶಂಭೋ .  
ಮತ್ಪ್ರಾರ್ಥನೀಯಮಿಹ ನಾನ್ಯದುಮಾಸಹಾಯ  
ಧನ್ಯೋಽಸ್ಮಿ ತೇನ ಧನಿಕೋಽಸ್ಮಿ ಜಗತ್ತಯೇಽಪಿ .. 111..  
ಯದ್ಯನ್ಮಮಾಭಿಲಷಿತಂ ತದುಮಾಸಹಾಯ ಸಿದ್ಧಂ  
ತ್ವದಂಘ್ರಿಕಮಲಾರ್ಚನಭಕ್ತಿಲೇಶಾತ್ .  
ಅನ್ಯನ್ನ ವಾಂಛಿತಮಪೀಶ ಕಿಮಸ್ತಿ ಲೋಕೇ  
ತ್ವದ್ಭಕ್ತಿದುರ್ಲಭಮಿತಿ ಪ್ರತಿಭಾತಿ ನಿತ್ಯಂ .. 112..  
ಆಕಾಂಕ್ಷಾ ಶಿವನಾಮಮಾತ್ರಭಜನೇ ಭಸ್ಮತ್ರಿಪುಂಡ್ರೇ ತಥಾ  
ರುದ್ರಾಕ್ಷಾಭರಣೇಽಪಿ ಶಂಗವಿಲಸಲ್ಲಿಂಗಾರ್ಚನೇಽಪಿ ಪ್ರಭೋ .  
ಲಿಂಗಾರಾಧನಸಾಧನೇಷ್ಟಪಿ ಮುಹುರ್ಲಿಂಗಪ್ರಣಾಮೇಽಪಿ ಮೇ  
ಲಿಂಗಾಲೋಕನಲೋಲಮೇವ ಸತತಂ ಚಿತ್ತಂ ಮಮಾಸ್ತು ಪ್ರಭೋ .. 113..  
ಮನ್ನೇತ್ರಾಂಬುಜಕೃತ್ಯಮಸ್ತು ಸತತಂ ಬಿಲ್ವಾದಿಕಾಭ್ಯರ್ಚಿತಾ-  
ಪಾರಾನಂಗವಿಹಾರಭಂಗವಿಲಸಲ್ಲಿಂಗಾರ್ಚನಾಲೋಕನಂ .  
ತೇನೈತಂಜನನಂ ಚ ಧನ್ಯಮಿತಿ ಮೇ ಬುದ್ಧಿಃ ಪ್ರವೃದ್ಧಾ ಮುಹುಃ  
ಭೂಯಾದಿತ್ಯನುವಾಸರಂ ಭವತು ಮೇ ಸಂಪ್ರಾರ್ಥನೀಯಂ ಪ್ರಭೋ .. 114..  
ಶ್ರೋತ್ರಸ್ಯಾಪಿ ನ ಕೃತ್ಯಮನ್ಯದಧುನಾ ವಿಶ್ವೇಶಪೂಜಾಕಥಾ-  
ಪೀಯೂಷಾರ್ಣವಪಾನಮೇವ ಮುಹುರಪ್ಯತ್ಯಾದರೇಣಾನ್ವಹಂ .  
ತತ್ಕೃತ್ಯಂ ತದಪಾರಪುಣ್ಯಜಲಧೌ ಪ್ರಾಪ್ಯಂ ತದೇವಾಂತಕಂ  
ದೂರೀಕರ್ತುಮಲಂ ತದೇವಮಸಕೃತ್ ಸರ್ವಾರ್ಥಸಿದ್ಧಿಪ್ರದಂ .. 115..  
ಕೃತ್ಯಂ ಮತ್ಕರಯೋರ್ಮಹೇಶ್ವರ ಮಹಾಲಿಂಗಾಲಯಪ್ರೋಕ್ಷಣಂ  
ಲಿಂಗಾಭೃಂಗವಿಲೇಪನಂ ಚ ವಿಲಸತ್ಪಂಚಾಮೃತಾಸೇಚನಂ .

ಉತ್ಪಲ್ಲಾಮಲಕುಂದಪಂಕಜಲಸದ್ಬಿಲ್ವೀದಲಾಭ್ಯರ್ಚನಂ  
 ಕರ್ಪೂರಾಗರುಸಾರಕರ್ದಮಲಸತ್ಪಾಟೀರಸಾರಾರ್ಪಣಂ .. 116..  
 ಕ್ಷೀರಾನ್ನಾರ್ಪಣಧೂಪದೀಪವಿಲಸನ್ನೀರಾಜನಾದ್ಯರ್ಪಣಂ  
 ರತ್ನಚ್ಯುತ್ರಸಮರ್ಪಣಂ ಚ ವಿಪುಲಶ್ರೀಚಾಮರಾದ್ಯರ್ಪಣಂ .  
 ಯಚ್ಚಾಮೀಕರದರ್ಪಣಾರ್ಪಣಮಪಿ ಪ್ರಾಯಃ ಪ್ರಣಾಮಾರ್ಪಣಂ  
 ಕೃತ್ಯಂ ಮತ್ಕರಯೋರ್ಭವತ್ವನುದಿನಂ ಗೌರೀವಿಹಾರಾದರಂ .. 117..  
 ಜಿಹ್ವಾಕೃತ್ಯಮುಮಾಸಹಾಯಚರಣಾಂಭೋಜಾರ್ಚನಾರಾಧನ-  
 ಧ್ಯಾನಾನುಸ್ಮರಣಪ್ರಭಾವಕಥನಂ ತನ್ನಾಮಸಂಕೀರ್ತನಂ .  
 ತದ್ಗೌರೀರಮಣೋಪಹಾರಸುರಸವ್ಯಾಖ್ಯಾನಮಪ್ಯಾದರಾತ್  
 ತತ್ಪೂಜಾಕರಣಾನುವಾದನಮಪಿ ಶ್ರೀನೀಲಕಂಠ ಧ್ರುವಂ .. 118..  
 ನಾನಾಕೃತ್ಯಮುಮಾಸಹಾಯಚರಣಾಂಭೋಜಾರ್ಚಿತಾತ್ಯುಲ್ಲಸ-  
 ದ್ಬಿಲ್ವೀಪಲ್ಲವಪುಲ್ಲನೀಲಕಮಲಾಮೋದಗ್ರಹಸ್ತತ್ಕರಃ .  
 ಉಗ್ರಾನುಗ್ರಹತಃ ಸಮಗ್ರತ ಇತಿ ಜ್ಞೇಯೋ ಮಹಾನುಗ್ರಹೋ  
 ಹಾರಾಹಾರಸುಗಂಧಸುಂದರಮಿದಂ ನಾನಾಪುಟಂ ಧೂರ್ಜಟೀ .. 119..  
 ಪ್ರಣಾಮವ್ಯಾಜೇನ ಸ್ಮರಹರ ಭವತ್ಪಾದರಜಸಃ  
 ಶಿರೋಮಲ್ಲಕ್ಷೀಡಾಂ ಸಕೃದಪಿ ಕರೋತು ಪ್ರಣಯತಃ .  
 ಶಿರಃಕೃತ್ಯಂ ತಾವದ್ಭವತಿ ಖಲು ತೇನೈವ ತರಸಾ ನ  
 ಸಾ ಕಿಂ ಮೋಕ್ಷಶ್ರೀರಮಣಮಪಿ ಮಾಮೇವ ಕುರುತೇ .. 120..  
 ಕೃತ್ಯಂ ನ ಮೇ ಚರಣಯೋರಪಿ ಶಂಕರಾನ್ಯತ್  
 ಶ್ರೀಕಾಶಿಕಾನಗರಸಂಚರಣಾಲಸೌ ತೌ .  
 ಸ್ಯಾತಾಮತಃ ಪರಮುಮಾರಮಣಾನುವಾರಂ ಕೃತ್ಯಂ  
 ತದೇವ ನ ತಯೋರಪಿ ಕಿಂ ವಿಶಿಷ್ಯ .. 121..  
 ಶಂಭೋ ಭಾಲತಲಂ ವಿಭೂತಿವಿಲಸದ್ರೇಖಾಂಕಿತಂ ಸರ್ವದಾ  
 ಸ್ಯಾದೇತೇನ ನವೇಂದುಖಂಡಲಲಿತಂ ಭಾಲಂ ಭವೇತ್ ತಾವತಾ .  
 ತತ್ಕೃತ್ಯಂ ಚ ಸಮಾಪ್ತಮೇವಮಸಕೃತ್ ತತ್ ಪ್ರಾರ್ಥನೀಯಂ ತ್ವಯಾ  
 ಕರ್ತವ್ಯಂ ಖಲು ಪೂರ್ಣಮೇವ ಭಗವನ್ ಸಂಪೂರ್ಣಕಾಮ ಪ್ರಭೋ .. 122..  
 ಅರ್ಥಿಪ್ರಾರ್ಥಿತಮರ್ಥಜಾತಮಸಕೃದ್ಧಾತುಂ ಸಮರ್ಥೋ ಭವಾನ್  
 ಶಂಭೋ ಶಾಂಭವವತ್ಸಲಾತಿಕರುಣಾನ್ಯೇತಸ್ಯ ಸರ್ವಾಣ್ಯಪಿ .  
 ತ್ವನ್ನಾಮಸ್ಮರಣಾರ್ಚನಾದಿನಿರತಾನ್ಯೇವಾದರಾತ್ ಸಂತು ಮೇ  
 ತಾನ್ಯೇವಾಸ್ಮದಭೀಷ್ಟಸಿದ್ಧಿಫಲದಾನೀತಿ ಸ್ಮರಾಮಿ ಧ್ರುವಂ .. 123..  
 ಅಸ್ಮತ್ಸಂತತಿರವ್ಯನಂತವಿಭವೈರ್ಭಾವೈಃ ಪ್ರಭೂತೈರ್ಯುತಾ  
 ಲಿಂಗಾರಾಧನಸಾಧನೋದ್ಯತಮತಿಃ ಸಾ ಕಾಲಕಾಲಾರ್ಚನಾತ್ .

ಕಾಲಾದ್ಭೀತಿಮಪಾಸ್ಯ ಮೌನಿನಿಕರಾಶಾಸ್ತ್ರಾಶು ಪಂಚಾಸ್ಯ ತೇ  
 ತಾವತ್ಪುಣ್ಯಕಥಾಃ ಶೃಣೋತು ಸತತಂ ಸಂಪತ್ಪ್ರವೃದ್ಧಾಽಪಿ ಸಾ .. 124..  
 ಅಸ್ಮಾಭಿಃ ಶಿವಲಿಂಗಪೂಜನಫಲಂ ಪ್ರಾಪ್ತಂ ಶ್ರುತೇರ್ಯಚ್ಚುತಂ  
 ತನ್ನಾರಾಯಣವಾಕ್ಪತಿಪ್ರಭೃತಿಭಿರ್ಮುಹುಃ ಸಾದರಂ .  
 ಧನ್ಯೋಽಯಂ ಶಿವಪೂಜಕ ಸ್ತಿಭುವನಾರಾಧ್ಯೋಽಯಮಿತ್ಯುಚ್ಯತೇ  
 ನಿತ್ಯಂ ಮತ್ಸದನಾರಪಿ ಗೃಹವ್ಯಾಪಾರಸಾರಾದರೈಃ .. 125..  
 ಭೂಲೋಕೋಽಪ್ಯಧುನಾ ಮಹೇಶಕೃಪಯಾ ಕೈಲಾಸ ಏವಾಭವತ್  
 ನಂದೀಶಪ್ರಮುಖಾಶ್ಚ ಸಂತತಮುಮಾಕಾಂತಾರ್ಚನೇ ಸಾದರಂ .  
 ಮಂದಂ ಮಂದರಮೇತ್ಯ ಸುಂದರತರಂ ವೀರೇಶ್ವರಾರಾಧಕೋ ಧನ್ಯೋ  
 ಧನ್ಯತಮೋಽಯಮಿತ್ಯನುದಿನಂ ಮಾಂ ಪ್ರಸ್ತುವಂತೀತ್ಯತಃ .. 126..  
 ಶಿವ ಶಿವ ಶಿವ ಶಂಭೋ ಚಂದ್ರಮೌಲೀ ಕಪರ್ದಿನ್  
 ಅನಲವಿಮಲಕಾಲಾಬಾಲಲೀಲಾವಿಲಾಸ .  
 ವಸ ವಸ ವಸ ವಾಸೇ ಮನ್ಮನಸ್ಯೇವ ಲಾಸ್ಯಂ ಕುರು  
 ಕುರು ಕುರು ಗೌರೀಂ ಸನ್ನಿವೇಶ್ಯಾಂಕಭಾಗೇ .. 127..


--  
 ಉತ್ಪಲ್ಲಂ ಮಮ ಮಾನಸಾಂಬುಜವರಂ ತತ್ಕರ್ಣಿಕಾಯಾಂ ಶಿವಾ-  
 ಮಾಲಿಂಗಯಾನ್ವಹಮಾದರೇಣ ಗಿರಿಜಾಜಾನೇ ಶಿವೋಮಾಪತೇ .  
 ಪಾಹೀತಿ ಶೃಣು ತತ್ಕರಾಂಬುಜಮಹಾವೀಣಾಂ ಗೃಹೀತ್ವಾ ಕ್ಷಣಂ  
 ತಂತ್ರೀವಾದನಲಾಲಸಃ ಶಿವ ಶಿವೇ ಕಲ್ಯಾಣಗೌರೀತಿ ಚ .. 128..  
 .. ಇತಿ ಶಿವರಹಸ್ಯಾಂತರ್ಗತೇ ಚಿತ್ರಕೇತುಕೃತಾ ಶಿವಪ್ರಾರ್ಥನಾ ಸಂಪೂರ್ಣಾ ..  
 -.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 22. 110-  
 128 ..  
 - .. shrIshivarahasyam . harAkhyah tRRitIyAMshaH . uttarArdham . adhyAyaH 22. 110-  
 128 ..

Notes:

Citraketu ಚಿತ್ರಕೇತು (a Śaiva king ಶೈವರಾಜ) prays to Śiva ಶಿವ to grant him utmost devotion towards Him.

Proofread by Ruma Dewan

pdf was typeset on February 1, 2024

——  
Please send corrections to [sanskrit@cheerful.com](mailto:sanskrit@cheerful.com)

